

ಕೊಳ್ಳೇಗಾಲ ತಾಲ್ಲೂಕು ರಾಮನಗುಡ್ಡ ಕೆರೆ ನಿರ್ಮಾಣದ ಬಗ್ಗೆ.

೨೬ (೨೦) ಶ್ರೀ ರಾಜುಗೌಡ (ಹನೂರು).—ವಾನ್ಯ ಲೋಕೋಪಯೋಗಿ ಹಾಗೂ ಜಲಾ ನಯನ ಪ್ರದೇಶಾಭಿವೃದ್ಧಿ ಹಾಗೂ ನೀರಿನ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ?

ಅ) ಕೊಳ್ಳೇಗಾಲ ತಾಲ್ಲೂಕು ರಾಮನಗುಡ್ಡ ಕೆರೆಯ ನಿರ್ಮಾಣಕ್ಕೆ ತಗಲಿರುವ ವೆಚ್ಚವೆಷ್ಟು;

ಆ) ವ್ಯವಸಾಯಕ್ಕೆ ನೀರು ಕೊಡಲು ಇರುವ ಅಡ್ಡಿ ಆತಂಕಗಳೇನು?

ಶ್ರೀ ಹೆಚ್. ಡಿ. ದೇವೇಗೌಡ.—(ಲೋಕೋಪಯೋಗಿ ಮತ್ತು ನೀರಿನ ಮಂತ್ರಿಗಳು)

ಅ) ೧೯೮೫ ಫೆಬ್ರವರಿವರೆಗೆ ೩೩.೫೦ ಲಕ್ಷ ರೂಪಾಯಿಗಳು ವೆಚ್ಚವಾಗಿರುತ್ತದೆ.

ಆ) ಕೆರೆಗೆ ನೀರು ಬಾರದಿರುವ ಕಾರಣ ವ್ಯವಸಾಯಕ್ಕೆ ನೀರು ಬಿಡಲು ಸಾಧ್ಯವಾಗಿಲ್ಲ.

ಶ್ರೀ ಜಿ. ರಾಜುಗೌಡ.—ಸ್ವಾಮಿ, ಈ ಉತ್ತರದಿಂದ ನನಗೆ ಸಮಾಧಾನ ಆಗಿಲ್ಲ. ಮಾನ್ಯ ಸಚಿವರು ಸದಸ್ಯರನ್ನು ತಪ್ಪು ದಾರಿಗೆ ಎಳೆಯುತ್ತಿದ್ದಾರೆ. ಕಾಲುವೆ ನಿರ್ಮಾಣ ಆಗದೆಯೆಂದು ಮಾನ್ಯ ಸಚಿವರು ಸುಳ್ಳು ಉತ್ತರವನ್ನು ಕೊಟ್ಟಿದ್ದಾರೆ. ಹೋದಸಲ ಕೆರೆಯಲ್ಲಿ ನೀರು ತುಂಬಿತ್ತು. ಅದರ ಉಪಯೋಗವಾಗಲಿಲ್ಲ. ಕೂಡಲೇ ಕೆರೆಯ ನಿರ್ಮಾಣವನ್ನು ಕೈಗೆತ್ತಿಕೊಳ್ಳಬೇಕು. ಇದನ್ನು ಮಾಡುತ್ತೀರಾ ?

ಶ್ರೀ ಬಸವರಾಜ ಪಾಟೀಲ್ ಅತ್ತೂರ್.—ಸನ್ಮಾನ್ಯ ಅಧ್ಯಕ್ಷರೇ, ೧೯೭೯-೮೦ನೇ ಇಸವಿಯಲ್ಲಿ ಇದಕ್ಕಾಗಿ ಸುಮಾರು ೨೨ ಲಕ್ಷ ೭೭ ಸಾವಿರ ರೂಪಾಯಿಗಳು ಖರ್ಚಾಗಿದೆ. ರೈಟ್ ಬ್ಯಾಂಕ್ ಕ್ಯಾನಲ್ ಕೆಲಸ ಪೂರ್ಣವಾಗಿದೆ.

ಶ್ರೀ ಜಿ. ರಾಜುಗೌಡ.—ಎಡದಂಡೆ ಬಲದಂಡೆ ಕಾಲುವೆಯ ಯಾವ ಕೆಲಸವೂ ಆಗಿಲ್ಲ. ಕೆರೆ ಮಾತ್ರ ಇದೆ. ಮಾನ್ಯ ಮಂತ್ರಿಗಳು ದಯವಿಟ್ಟು ಒಮ್ಮೆ ಇಲ್ಲಿಗೆ ಭೇಟಿ ನೀಡಬೇಕು. ಅಲ್ಲಿಯವರೆಗೆ ಈ ಪ್ರಶ್ನೆಯನ್ನು ತಡೆಹಿಡಿಯಬೇಕು ಸ್ವಾಮಿ.

ಶ್ರೀ ಹೆಚ್. ಡಿ. ದೇವೇಗೌಡ.—ಎಡದಂಡೆ ಅಥವಾ ಬಲದಂಡೆ ಕೆಲಸವಾಗಿಲ್ಲವೆಂದು ಮಾನ್ಯ ಸದಸ್ಯರು ಸರ್ಕಾರದ ಗಮನಕ್ಕೆ ತಂದಿದ್ದಾರೆ. ನಮಗೆ ಬಂದಿರತಕ್ಕಂಥ ಅಧಿಕಾರಿಗಳ ವರದಿಯ ಪ್ರಕಾರ ರೈಟ್ ಬ್ಯಾಂಕ್ ಕ್ಯಾನಲ್ ಕೆಲಸ ಮುಗಿದಿದ್ದು, ಲೆಫ್ಟ್ ಬ್ಯಾಂಕ್ ಕ್ಯಾನಲ್ ಕೆಲಸಕ್ಕೆ ಲ್ಯಾಂಡ್ ಅಕ್ರಿಸಿಷನ್ ಸಮಸ್ಯೆ ಇದೆ. ಆದರೆ ಮಾನ್ಯ ಸದಸ್ಯರು ಏನು ಹೇಳುತ್ತಾರೆ, ಇದನ್ನು ನಾನು ಗುರುತರ ವಾದ ಆವಾದನೆ ಎಂದು ಭಾವಿಸುತ್ತೇನೆ. ಬಲದಂಡೆ ನಾಲೆ ಕೆಲಸ ಮುಗಿದಿಲ್ಲವೆಂದು ಅವರು ಹೇಳು ತ್ತಿದ್ದಾರೆ. ನಾನು ಮಾನ್ಯ ಸದಸ್ಯರಿಗೆ ಆಸ್ಪಾಸನೆ ಕೊಡುತ್ತೇನೆ ಏನೆಂದರೆ ನಾನೇ ಸ್ವಲ್ಪ ಪರಿಶೀಲನೆ ಮಾಡುತ್ತೇನೆ. ಒಂದು ವೇಳೆ ಬಲದಂಡೆ ಕೆಲಸ ಆಗದೆ, ಸರ್ಕಾರಕ್ಕೆ ಸುಳ್ಳು ವರದಿಯನ್ನು ಕೊಟ್ಟಿದ್ದರೆ, ಸಂಬಂಧಪಟ್ಟ ಅಧಿಕಾರಿಗಳ ಮೇಲೆ ಶೀಘ್ರವಾಗಿ ಆದಷ್ಟು ಕಾರ್ತವ್ಯವಾದ ಕ್ರಮವನ್ನು ತೆಗೆದು ಕೊಳ್ಳುತ್ತೇನೆ.

ಗರ್ಭಿಣಿ ಸ್ತ್ರೀಯರಿಗೆ ಹೆರಿಗೆ ಭತ್ಯೆದ ಬಗ್ಗೆ

೨೭ (೨೨) ಶ್ರೀ ಬಿ. ಎಸ್. ಯಡಿಯೂರಪ್ಪ (ಶಿಕಾರಿಪುರ).—ಮಾನ್ಯ ಸಮಾಜ ಕಲ್ಯಾಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ?

ಅ) ಶಿಕಾರಿಪುರ ತಾಲ್ಲೂಕಿನಲ್ಲಿ ಗರ್ಭಿಣಿ ಸ್ತ್ರೀಯರಿಗೆ ಹೆರಿಗೆ ಭತ್ಯೆ ಮಂಜೂರಾಗಿತ್ತು ಈವರೆಗೆ ಹಣ ಪಾವತಿ ಮಾಡದಿರುವ ಅರ್ಜಿಗಳ ಸಂಖ್ಯೆ ಎಷ್ಟು?

ಆ) ಹಣ ಪಾವತಿ ಮಾಡದಿರುವ ಕಾರಣವೇನು?

ಇ) ಹೆರಿಗೆ ಭತ್ಯೆದ ಸೌಲಭ್ಯ ತಾಲ್ಲೂಕು ಕೇಂದ್ರಗಳಲ್ಲಿ ವಾಸ ಮಾಡುವ ಕೂಲಿ ಕಾರ್ಮಿಕ ಸ್ತ್ರೀಯರಿಗೆ ಅನ್ವಯವಾಗುವುದೇ?

ಶ್ರೀ ಎ.ಎಲ್. ಪಾಟೀಲ್.—(ಸಮಾಜ ಕಲ್ಯಾಣ ಮಂತ್ರಿಗಳು)

ಅ) ಓಷಿ ಅರ್ಜಿಗಳನ್ನು ಮಂಜೂರು ಮಾಡಲಾಗಿದೆ, ಇದರಲ್ಲಿ ೧೦೦ ಅರ್ಜಿದಾರರಿಗೆ ಹಣ ಪಾವತಿ ಮಾಡಬೇಕಾಗಿದೆ.

ಆ) ಬಿಲ್ಲುಗಳು ಖಜಾನೆಯಿಂದ ಪಾವತಿಯಾಗುತ್ತಿದೆ.

ಇ) ಇಲ್ಲ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಇಲ್ಲಿ ಇನ್ನೂ ೧೦೦ ಅರ್ಜಿದಾರರಿಗೆ ಹಣ ಪಾವತಿ ಮಾಡಬೇಕಾಗಿದೆ ಎಂದು ಹೇಳಿದ್ದಾರೆ. ತಮ್ಮ ಈ ಉದ್ದೇಶ ಸಫಲವಾಗಬೇಕಾದರೆ ಹೆರಿಗೆಗೆ ಮುಂಚೆ ಅಂಪರ ಗರ್ಭಿಣಿಯಾದ ಒಬ್ಬ ತಿಂಗಳಿನಿಂದಲೇ ಈ ಹಣವನ್ನು ಸಂಬಂಧಪಟ್ಟವರಿಗೆ ತಲುಪಿಸುವ ವ್ಯವಸ್ಥೆ ಮಾಡುತ್ತೀರಾ ?

ಮತ್ತೆ ಈ ಅನುಕೂಲವನ್ನು ನಗರ ಪ್ರದೇಶಗಳಲ್ಲಿರುವ ಕೂಲಿ ಕಾರ್ಮಿಕ ಸ್ತ್ರೀಯರಿಗೆ ಅನ್ವಯ ಮಾಡುವುದಿಲ್ಲವೆಂದು ಹೇಳಿದ್ದಾರೆ. ಇದಕ್ಕೆ ಕಾರಣವೇನೆಂಬುದನ್ನು ತಿಳಿಸಬೇಕು ?

ಶ್ರೀ ಎ. ಎಲ್. ಪಾಟೀಲ್.—ಬೇಗನೆ ಹೆರಿಗೆ ಭಕ್ತ ಕೊಡುವ ವ್ಯವಸ್ಥೆ ಮಾಡುತ್ತೇವೆ. ಇದಂ ಹೊಸದಾಗಿ ಪ್ರಾರಂಭ ಮಾಡಿರುವುದು. ಅವರು ಯಾವ ದಿವಸ ಅರ್ಜಿ ಕೊಡುತ್ತಾರೋ ಆ ದಿನದಿಂದಲೇ ಪರಿಶೀಲನೆ ಮಾಡಿ ಕೊಡುತ್ತೇವೆ. ನಗರ ಪ್ರದೇಶಗಳಲ್ಲಿರುವವರಿಗೂ ಈ ಸೌಲಭ್ಯವನ್ನು ಕೊಡಬೇಕೆಂದು ಕೇಳಿದ್ದಾರೆ. ಆದರೆ ನಗರ ಪ್ರದೇಶಗಳಲ್ಲಿ ಭೂರಹಿತರು ಇರುವುದಿಲ್ಲ. ಆದರೂ ಸಹ ಈ ಬಗ್ಗೆ ಮಾನ್ಯ ಸದಸ್ಯರು ಸಲಹೆ ಮಾಡಿರುವುದರಿಂದ ನಾವು ಇದನ್ನು ಪರಿಶೀಲನೆ ಮಾಡುತ್ತೇವೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ನಗರ ಪ್ರದೇಶಗಳಲ್ಲಿಯೂ ಶೇಕಡಾ ೭೦ ರಷ್ಟು ಕೂಲಿ ಕಾರ್ಮಿಕರಿದ್ದಾರೆ. ಆದ್ದರಿಂದ ನಗರ ಪ್ರದೇಶಗಳಲ್ಲಿರುವ ಕೂಲಿ ಕಾರ್ಮಿಕ ಸ್ತ್ರೀಯರಿಗೂ ಇದನ್ನು ಅನ್ವಯ ಮಾಡುತ್ತೀರಾ ?

ಶ್ರೀ ಎ. ಎಲ್. ಪಾಟೀಲ್.—ಇದನ್ನು ಪರಿಶೀಲನೆ ಮಾಡಿ ನೋಡುತ್ತೇವೆ. ಇದನ್ನು ಸರಿ ಪಡಿಸುವುದಕ್ಕೆ ಸಾಧ್ಯವಿದ್ದರೆ ಮಾಡುತ್ತೇವೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ನಿನ್ನೆಯ ದಿವಸ ತಾನೆ ಮಾನ್ಯ ದೇವಗೌಡರು ಕೂಲಿ ಕಾರ್ಮಿಕರು ಎಂದರೆ ಎಲ್ಲರೂ ಒಂದೇ ನಗರ ಪ್ರದೇಶಗಳಲ್ಲಿ ಬೇರೆ ಆಗುವುದಕ್ಕೆ ಸಾಧ್ಯವಿಲ್ಲ ಎಂದು ಹೇಳಿದ್ದಾರೆ. ಆದ್ದರಿಂದ ನಗರ ಪ್ರದೇಶಗಳಲ್ಲಿರುವವರಿಗೂ ಇದನ್ನು ಏತಕ್ಕೆ ವಿಸ್ತರಿಸಬಾರದು ?

ಶ್ರೀ ಎ. ಎಲ್. ಪಾಟೀಲ್.—ಅದನ್ನು ಪರಿಶೀಲನೆ ಮಾಡಿ ಸೂಕ್ತ ಕ್ರಮ ಕೈಕೊಳ್ಳುತ್ತೇವೆಂದು ಹೇಳಿದ್ದೇನೆ.

ಶ್ರೀ ಬಿ. ಬಸವಲಿಂಗಪ್ಪ.—ಸರ್ಕಾರದವರು ಗರ್ಭಿಣಿ ಹೆಂಗಸರ ಬಗ್ಗೆ ಅನುಕಂಪ ತೋರಿಸುತ್ತಿದ್ದಾರೆ. ಆದ್ದರಿಂದ ಹಳ್ಳಿಗಾಡಿನ ಕೃಷಿ ಕಾರ್ಮಿಕರಿಗೆ ಕೊಡುತ್ತಿರುವ ಈ ಸೌಲಭ್ಯವನ್ನು ನಗರ ಪ್ರದೇಶಗಳಲ್ಲಿರುವಂತಹ ಕೊಳಚೆ ಪ್ರದೇಶಗಳಲ್ಲಿ ಕೂಲಿ ಕೆಲಸ ಮಾಡುತ್ತಿರುವವರಿಗೂ ಸಹ ಈ ಸೌಲಭ್ಯವನ್ನು ಏತಕ್ಕೆ ವಿಸ್ತರಿಸಬಾರದು ? ಏಕೆಂದರೆ, ಈ ಜನರಿಗೆ ಬೇರೆ ಯಾವ ಆಸ್ತಿಯೂ ಇರುವುದಿಲ್ಲ, ಹೊಲವಾಗಲಿ, ಮನೆಯಾಗಲಿ ಇರುವುದಿಲ್ಲ. ಕೂಲಿಯಿಂದ ಜೀವನ ಮಾಡುವ ಈ ಜನರಿಗೂ ಈ ಸೌಲಭ್ಯವನ್ನು ಅನ್ವಯ ಮಾಡಬೇಕೆಂದು ನಾನು ಸಲಹೆ ಮಾಡುತ್ತೇನೆ. ಇದಕ್ಕೆ ತಾವು ಏನು ಹೇಳುತ್ತೀರಿ ?

ಶ್ರೀ ಎ. ಎಲ್. ಪಾಟೀಲ್.—ಈಗ ನಮ್ಮ ಸ್ನೇಹಿತರಿಗೆ ಹೇಳಿದ ಉತ್ತರವನ್ನೇ ನಿಮಗೂ ಹೇಳುತ್ತೇನೆ. ನಗರ ಪ್ರದೇಶಗಳಲ್ಲಿರುವವರಿಗೂ ಇದನ್ನು ಅನ್ವಯ ಮಾಡುವ ಬಗ್ಗೆ ಪರಿಶೀಲನೆ ಮಾಡುತ್ತೇವೆ.

ಶ್ರೀಮತಿ ಕೆ. ಎಸ್. ನಾಗರತ್ನಮ್ಮ.—ಈ ಹಣವನ್ನು ಗರ್ಭಿಣಿ ಸ್ತ್ರೀಯರಿಗೆ ಕೊಡುತ್ತೀರೋ ಅಥವಾ ಅವರ ಗಂಡಂದಿಗೆ ಕೊಡುತ್ತೀರೋ ಏಕೆಂದರೆ, ಇವರಲ್ಲಿ ಕೆಲವರಿಗೆ ಕುಡಿಯುವುದು, ಜೂಜಾಡುವುದು ಹಾಗೂ ಇಸ್ಕೀಟ್ ಆಟ ಆಡುವ ಬಿಟ ಇರುತ್ತದೆ. ಆದ್ದರಿಂದ ಈ ಹಣ ಗರ್ಭಿಣಿ ಸ್ತ್ರೀಯರಿಗೆ ತಲುಪುವ ವ್ಯವಸ್ಥೆ ಮಾಡಬೇಕು.

ಶ್ರೀ ವಿ. ಎಲ್. ಪಾಟೀಲ್.-ನಾವು ನೇರವಾಗಿ ಗರ್ಭಿಣಿ ಸ್ತ್ರೀಯರ ಕೈಯಲ್ಲಿ ಈ ಹಣ ಕೊಡುವ ವ್ಯವಸ್ಥೆ ಮಾಡುತ್ತೇವೆ

ಶ್ರೀ ಬಿ. ಎಸ್. ಯಡಿಯೂರಪ್ಪ.-ಕೆಲವರಿಗೆ ಹಣ ಮಂಜೂರಾಗಿದ್ದರೂ ಸಹ ಇನ್ನೂ ಕೊಟ್ಟಿಲ್ಲ ಹಣ ಕೊಡಲು ಬಹಳ ನಿಧಾನ ಮಾಡುತ್ತಿದ್ದಾರೆ. ತಕ್ಷಣವೇ ಹಣ ಕೊಡುವ ವ್ಯವಸ್ಥೆ ಮಾಡಬೇಕು.

ಶ್ರೀ ವಿ. ಎಲ್. ಪಾಟೀಲ್.-ಬೇಗನೆ ಕೊಡುವುದಕ್ಕೆ ವ್ಯವಸ್ಥೆ ಮಾಡುತ್ತೇವೆ.

ಶ್ರೀ ಪಿ. ವೆಂಕಟರಾಮಯ್ಯ.-ನಮ್ಮ ಮುಳಬಾಗಿಲಿನಲ್ಲಿ ಈ ಭತ್ಯೆ ಕೊಡಬೇಕಾದರೆ ಫ್ಯಾಮಿಲಿ ಪ್ಲಾನಿಂಗ್ ಸರ್ಟಿಫಿಕೇಟ್ ಕೊಡಬೇಕೆಂದು ಕೇಳುತ್ತಿದ್ದಾರೆ. ಈ ರೀತಿ ಕೇಳುವುದು ಸರಿಯೇ ?

ಶ್ರೀ ವಿ. ಎಲ್. ಪಾಟೀಲ್.-ಆ ತರಹ ಕಂಡೀಷನ್ ನಾವು ಹಾಕುತ್ತಿಲ್ಲ. ತಮ್ಮ ಗಮನಕ್ಕೆ ಅಂತಹ ದೂರುಗಳು ಏನಾದರೂ ಬಂದಿದ್ದರೆ ನನ್ನ ಗಮನಕ್ಕೆ ತೆಗೆದುಕೊಂಡು ಬನ್ನಿ, ನಾನು ಮುಂದಿನ ಕ್ರಮ ತೆಗೆದುಕೊಳ್ಳುತ್ತೇನೆ.

ಶ್ರೀ ಮಲ್ಲಿಕಾರ್ಜುನ ಎಂ. ವಿರ್ಗಿ.-ನಿನ್ನೆಯ ದಿವಸ ಮಾನ್ಯ ಪಂಪಾಪತಿಯವರು ಮಾತನಾಡುತ್ತಿದ್ದಾಗ ಮಾನ್ಯ ದೇವೇಗೌಡರು ಮಧ್ಯೆ ಪ್ರವೇಶ ಮಾಡಿ ವ್ಯವಸಾಯ ಕೂಲಿಗಾರರಿಗೆ ಮತ್ತು ಕೂಲಿ ಕೆಲಸ ಮಾಡುತ್ತಿರುವವರಿಗಿಲ್ಲಾ ಈ ಭತ್ಯೆ ಕೊಡುತ್ತೇವೆಂದು ಹೇಳಿದರು. ಆದರೆ ಇನ್ನೂ ಈ ಮಂತ್ರಿಗಳು ನಗರ ಪ್ರದೇಶಗಳಲ್ಲಿರುವ ಕೂಲಿಗಾರರ ಬಗ್ಗೆ ಪರಿಶೀಲನೆ ಮಾಡುವುದಾಗಿ ಹೇಳುತ್ತಿದ್ದಾರೆ. ಆದರೆ ಇದರಲ್ಲಿ ಯಾವುದು ಸತ್ಯ ಎಂಬುದನ್ನು ನಮಗೆ ತಿಳಿಸಬೇಕು.

ಶ್ರೀ ಎಚ್. ಡಿ. ದೇವೇಗೌಡ.-ವಿಧವೆಯರಿಗೆ ಪೆನ್‌ಷನ್ ಕೊಡುವ ವಿಚಾರದಲ್ಲಿ ಒಂದು ಸಮಸ್ಯೆ ಬಂದಾಗ ನಾನು ವಿವರಣೆ ಕೊಟ್ಟು ಹೇಳಿದ್ದೇನೆ. ಈಗ ಒಬ್ಬ ಲಾರಿ ಡ್ರೈವರ್ ಇರುತ್ತಾನೆ. ಅವನಿಗೆ ಮನೆ ಮತ ಏನೂ ಇರುವುದಿಲ್ಲ. ಮಾಲೀಕನನ್ನೇ ನಂಬಿಕೊಂಡಿರುತ್ತಾನೆ. ಇಂತಹವನು ಏನಾದರೂ ಸತ್ತು ಹೋದರೆ, ಈತನ ಹೆಂಡತಿಗೆ ತಂದೆಯ ಮನೆಯ ಕಡೆಯಾಗಲೀ ಇಲ್ಲವೇ ಗಂಡನ ಮನೆಯ ಕಡೆಯಾಗಲೀ ಮುಂದಿನ ಜೀವನಕ್ಕೆ ಮಾರ್ಗವಿಲ್ಲದಿದ್ದರೆ, ಸರಿಯಾದ ನೆಲೆ ಇಲ್ಲದಿದ್ದರೆ ಈ ಪೆನ್‌ಷನ್ ಕೊಡಬೇಕೆಂದು ಹೇಳಿದ್ದೇವೆ. ಇದಕ್ಕೆ ನಮ್ಮ ಸರ್ಕಾರ ಬದ್ಧವಾಗಿದೆ. ಇದನ್ನೇ ನಾನು ನಿನ್ನೆಯ ದಿವಸ ಕ್ಲಾರಿಫೈ ಮಾಡಿ ಹೇಳಿದ್ದು. ಇಂತಹ ಕೇಸ್‌ಗಳಲ್ಲಿ ಅಧಿಕಾರಿಗಳು ಯಾರಾದರೂ ತಾರತಮ್ಯ ಮಾಡುತ್ತಿದ್ದರೆ ಅದನ್ನು ತೊಡೆದುಹಾಕುತ್ತೇವೆಂದು ಸಹ ಹೇಳಿದ್ದೇನೆ. ಮತ್ತೆ ನಗರ ಪ್ರದೇಶಗಳಲ್ಲಿರುವ ಬಡವರಿಗೂ ಸಹ ಈ ಹೆರಿಗೆ ಭತ್ಯೆ ನಮ್ಮ ವಿಕ್ಟರಿಸ್ ಮಾಡಬೇಕೆಂದು ಮಾನ್ಯ ಯಡಿಯೂರಪ್ಪನವರು ಏನು ಸಲಹೆ ಮಾಡಿದ್ದಾರೆ, ಆ ಬಗ್ಗೆ ನಮ್ಮ ಸರ್ಕಾರ ಅತ್ಯಂತ ಶೀಘ್ರವಾಗಿ ಒಂದು ನಿರ್ಣಯ ಮಾಡುತ್ತದೆಂದು ಹೇಳುತ್ತೇನೆ.

ಶ್ರೀಮತಿ ಕೆ. ಎಸ್. ನಾಗರತ್ನಮ್ಮ.-ಈ ಹೆರಿಗೆ ಭತ್ಯೆ ಪಡೆಯುವವರು ಕುಟುಂಬ ಕಲ್ಯಾಣ ಯೋಜನೆಗೆ ಒಳಪಡಬೇಕೇ ಎಂದು ಮಾನ್ಯ ವೆಂಕಟರಾಮಯ್ಯನವರು ಕೇಳುತ್ತಿದ್ದಾರೆ. ಅಂದರೆ ಒಂದು ಡಜನ್ ಮಕ್ಕಳು ಇದ್ದವರಿಗೂ ಸಹ ಈ ಭತ್ಯೆ ಕೊಡಬೇಕೆಂದು ಅವರ ಅರ್ಥವೇ ?

ಶ್ರೀ ಪಿ. ವೆಂಕಟರಾಮಯ್ಯ.-ಫ್ಯಾಮಿಲಿ ಪ್ಲಾನಿಂಗ್‌ಗೆ ಒಳಪಟ್ಟರೆ ಮಾತ್ರ ಈ ಭತ್ಯೆ ಕೊಡುವುದಾಗಿ ಬಿ. ಡಿ. ಓ. ಅವರು ಷರತ್ತು ಹಾಕುತ್ತಿದ್ದಾರೆ. ಇದು ಸರಿಯೇ ?

ಶ್ರೀಮತಿ ಕೆ. ಎಸ್. ನಾಗರತ್ನಮ್ಮ.-ಒಂದು ಕುಟುಂಬದಲ್ಲಿ ಎರಡು ಮಕ್ಕಳಿದ್ದರೆ ಮಾತ್ರ ಕೊಡುತ್ತೇವೆಂದು ಕಂಡೀಷನ್ ಹಾಕಲಿ ಎರಡು ಮಕ್ಕಳ ನಂತರ ಏತಕ್ಕೆ ಅಪರೇಷನ್ ಮಾಡಿಸಿಕೊಳ್ಳಬಾರದು ?

ಶ್ರೀ ಪಿ. ವೆಂಕಟರಾಮಯ್ಯ.-ಎರಡು ಬಹಳ ಕಡಿಮೆಯಾಯಿತು. ಎರಡು ಮಕ್ಕಳ ನಂತರ ಅಪರೇಷನ್ ಮಾಡಿಸಿಕೊಂಡ ಕುಟುಂಬದಲ್ಲಿ ಒಂದು ಮಗು ಸತ್ತು ಹೋದಾಗ ಬಹಳವಾಗಿ ದುಃಖವಡುತ್ತಿದ್ದಾರೆ. ಇಲ್ಲಿ ನಮ್ಮ ಸ್ನೇಹಿತರು ಅನೇಕರಿಗೆ ಐದಾರು ಮಕ್ಕಳಿವೆ. ಆದ್ದರಿಂದ ಬಡವರಿಗೆ ಈ ಹೆರಿಗೆ ಭತ್ಯೆ ಕೊಡುವಾಗ ಇಂತಹ ಒಂದು ಕಂಡೀಷನ್ ಹಾಕುವುದು ಸರಿಯೇ ?

ಶ್ರೀ ವಿ. ಎಲ್. ಪಾಟೀಲ್.-ಶ್ರೀಮತಿ ನಾಗರತ್ನಮ್ಮನವರು ಕೊಟ್ಟ ಸೂಚನೆಯನ್ನು ನಾವು ಪರಿಶೀಲನೆ ಮಾಡುತ್ತೇವೆ.

ಶ್ರೀ ಬಿ. ಬಸವಲಿಂಗಪ್ಪ.— ಮಾನ್ಯ ದೇವೇಗೌಡರು ಹೇಳಿದ್ದನ್ನು ಕೇಳಿ ನನಗೆ ಸಂತೋಷವಾಯಿತು. ಆದರೆ ಮಾನ್ಯ ಮಂತ್ರಿಗಳಾದ ಪಾಟೀಲ್ ಅವರು ಇದನ್ನು ಪರಿಶೀಲನೆ ಮಾಡುವುದಾಗಿ ಹೇಳಿದರು. ಅವರು ಪರಿಶೀಲನೆ ಮಾಡಲು ಒಂದು ವರ್ಷ ಸಮಯ ತೆಗೆದುಕೊಳ್ಳುತ್ತಾರೆ. ಅವರ ಪರಿಶೀಲನೆಯಲ್ಲಿ ನನಗೆ ನಂಬಿಕೆ ಇಲ್ಲ. ನಗರ ಪ್ರದೇಶಗಳಲ್ಲಿರುವ ಕೂಲಿಗಾರರಿಗೂ ಇದನ್ನು ಅನ್ವಯ ಮಾಡುತ್ತೀರೋ ಅಥವಾ ಇಲ್ಲವೋ ಎಂಬುದನ್ನು ಈಗಲೇ ಹೇಳಬೇಡಿ.

ಶ್ರೀ ವಿ. ಎಲ್. ಪಾಟೀಲ್.— ಶ್ರೀಮತಿ ನಾಗರತ್ನಮ್ಮನವರು ಕೊಟ್ಟ ಸೂಚನೆಯನ್ನು ಪರಿಶೀಲನೆ ಮಾಡಲಾಗುವುದೆಂದು ಹೇಳಿದ್ದೇನೆ. ಶ್ರೀ ಬಸವಲಿಂಗಪ್ಪನವರು ಹೇಳಿದ ವಿಚಾರದಲ್ಲಿ ಹೇಳಬೇಕೆಂದರೆ, ನಮ್ಮ ಜನತಾ ಸರ್ಕಾರ ಅಧಿಕಾರಕ್ಕೆ ಬಂದನಂತರ ಈ ಯೋಜನೆಯನ್ನು ಜಾರಿಗೆ ತಂದಿದ್ದೇವೆ ಈ ಯೋಜನೆಯನ್ನು ನಗರ ಪ್ರದೇಶದಲ್ಲಿರುವ ಬಡವರಿಗೆ ವಿಸ್ತರಿಸಬೇಕೆಂದು ಹೇಳಿದ್ದಾರೆ. ಅವರ ಕಾಲದಲ್ಲಿ ಇದನ್ನು ಜಾರಿಗೆ ತರಲಿಲ್ಲ. ಆದರೆ ನಾವು ಜಾರಿಗೆ ತಂದಿದ್ದೇವೆ. ಒಂದೇ ಕಾಲದಲ್ಲಿ ಇದನ್ನು ಎಲ್ಲಾ ಕಡೆಗೂ ವಿಸ್ತರಿಸುವುದಕ್ಕೆ ಬರುವುದಿಲ್ಲ. ಕೆಲವು ಪ್ರದೇಶಗಳು ಏನಾದರೂ ಬಿಟ್ಟು ಹೋಗಿದ್ದರೆ, ಅಲ್ಲಿಯೂ ಸಹ ಇದನ್ನು ಜಾರಿಗೆ ತರುತ್ತೇವೆ.

ಸ್ಪೈಪೆಂಡರಿ ಪದವೀಧರರನ್ನು ಕುರಿತು

೯೦ ಶ್ರೀ ಆರ್. ವೆಂಕಟರಾಮಯ್ಯ (ಮಾಳುಗುರಿ).— ಮಾನ್ಯ ಸಮಾಜ ಕಲ್ಯಾಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

ಅ) ರಾಜ್ಯದಲ್ಲಿ ಸ್ಪೈಪೆಂಡರಿ ಪದವೀಧರರ ಸಂಖ್ಯೆ ?

ಆ) ಅವರನ್ನು ಸರ್ಕಾರ ಕೆಲಸದಲ್ಲಿ ಲೀನಗೊಳಿಸಲು ತೆಗೆದುಕೊಂಡ ಕ್ರಮ.

ಶ್ರೀ ಡಿ. ಮಂಜುನಾಥ್ (ಕಾರ್ಮಿಕ ಮಂತ್ರಿಗಳು).—

ಅ) ೩೧-೧೦-೧೯೮೫ರಲ್ಲಿ ೧೦,೩೪೩.

ಆ) ಕರ್ನಾಟಕ ಸಿವಿಲ್ ಸರ್ವಿಸಸ್ (ಸ್ಪೈಪಲ್) ರೋಲ್ಸ್, ೧೯೮೨ 'ರೆ' ಪ್ರಕಾರ ಸರ್ಕಾರವು 'ಸಿ' ಗುಂಪಿನ ಹುದ್ದೆಯ ತೇಕಡೆಗೆ ಭಾಗವಷ್ಟು ಸ್ಪೈಪೆಂಡರಿ ಪದವೀಧರರನ್ನು ಮತ್ತು ಸ್ಥಳೀಯ ಅಭ್ಯರ್ಥಿಗಳನ್ನು ಖಾಲಿ ಇರುವ ಹುದ್ದೆಗಳಿಗೆ ತುಂಬಿಕೊಳ್ಳಲು ಕಾದಿರಿಸಿದೆ.

ಶ್ರೀ ಆರ್. ವೆಂಕಟರಾಮಯ್ಯ.— ಮಾನ್ಯ ಮಂತ್ರಿಗಳು ನಮ್ಮ ರಾಜ್ಯದಲ್ಲಿ ೧೦,೩೪೩ ಜನ ಸ್ಪೈಪೆಂಡರಿ ಪದವೀಧರರು ಇದ್ದಾರೆಂದು ತಿಳಿಸಿದ್ದಾರೆ. ಸ್ಪೈಪೆಂಡರಿ ಪದವೀಧರರಿಗೆ ಕೊಡುತ್ತಿದ್ದ ೨೫೦ ರೂಪಾಯಿಗಳನ್ನು ಈಗ ೪೯೦ ರೂಪಾಯಿಗಳಿಗೆ ಏರಿಸಲಾಗಿದೆ. ಈ ಸ್ಪೈಪೆಂಡರಿ ಪದವೀಧರರು ಈಗ ಮದುವೆಗಳನ್ನು ಆಗಿದ್ದಾರೆ, ಕೆಲವರಿಗೆ ಮಕ್ಕಳೂ ಆಗಿವೆ, ಹೀಗಾಗಿ ಇವರುಗಳು ಜವಾಬ್ದಾರಿಗಳನ್ನು ಬಹಳ ಹೊತ್ತುಕೊಂಡಿದ್ದಾರೆ ಆದರೆ ಅವರಿಗೆ ಬರುವ ಈ ೪೯೦ ರೂಪಾಯಿಗಳಿಂದ ಇವರ ಸಮಸ್ಯೆಗಳು ಬಗೆಹರಿಯುವುದಿಲ್ಲ. ಆದುದರಿಂದ ರಿಕ್ಲೈಮಿಂಗ್ ರೋಲ್ಸ್‌ನ ಸ್ಥಳ ಬದಲಿಸಿ ಈ ಸ್ಪೈಪೆಂಡರಿ ಪದವೀಧರರಿಗೆ ಪಾಯಂ ಆಗಿ ಉದ್ಯೋಗವನ್ನು ಕಲ್ಪಿಸಿಕೊಡಿ. ಅದೂ ಅಲ್ಲದೆ ನಿಮ್ಮ ಜನತಾಪಕ್ಷದ ಚುನಾವಣೆ ಪ್ರಚಾರಕ್ಕಿಂತಲೂ ಪ್ರತಿ ಕುಟುಂಬಕ್ಕೂ ಉದ್ಯೋಗವನ್ನು ಒದಗಿಸುವ ಯೋಜನೆ ಇದೆ. ಈ ಯೋಜನೆಯನ್ನು ಇವರುಗಳಿಗೆ ಒಂದು ಗ್ಯಾರಂಟಿ ಕೆಲಸವನ್ನು ಕೊಡಿ ಅಥವಾ ಇವರನ್ನು ಆಯಾ ಕೆಲಸದಲ್ಲಿಯೇ ಅಪ್‌ಸಾರಬ್ ಮಾಡಬೇಕೆಂದು ನನ್ನ ಪ್ರಾರ್ಥನೆ.

ಶ್ರೀ ಡಿ. ಮಂಜುನಾಥ್.— ಮಾನ್ಯ ಅಧ್ಯಕ್ಷರೇ, ಈ ಸ್ಪೈಪೆಂಡರಿ ಪದವೀಧರರಿಗೆ ರಿಕ್ಲೈಮಿಂಗ್ ರೋಲ್ಸ್‌ನಲ್ಲಿ ೫೦ ಪರಸೆಂಟ್‌ನ್ನು ರಿಸರ್ವ್ ಮಾಡಲಾಗಿದೆ. ಇವರ ಸಮಸ್ಯೆಗಳನ್ನು ಪರಿಶೀಲನೆ ಮಾಡುತ್ತೇನೆ.

ಶ್ರೀ ಕೆ. ಹೆಚ್. ಶ್ರೀನಿವಾಸ.— ಈ ಸ್ಪೈಪೆಂಡರಿ ಪದವೀಧರರ ಉದ್ಯೋಗಗಳನ್ನು ಖಾಯಂಮಾಡುವ ಬಗ್ಗೆ ಪರಿಶೀಲನೆ ಮಾಡುತ್ತೇವೆಂದು ಹೇಳಿದ್ದಾರೆ, ಬಹಳ ಸಂತೋಷ. ಸ್ಪೈಪೆಂಡರಿ ಪದವೀಧರರು ಏತನ್ಮಾಧ್ಯೆ ಅನೇಕ ಜನರು ಮದುವೆ ಆಗಿದ್ದಾರೆ ಈಗ ಅವರಿಗೆ ಮಕ್ಕಳೂ ಸಹ ಆಗಿದೆ. ಇಂತಹ ಸಮಯದಲ್ಲಿ ಅವರಿಗೆ ೩೫೦ ರೂಪಾಯಿಗಳಿಗಿಂತ ಜಾಸ್ತಿ ಆದಾಯವಿದೆಯೆಂದು ಹೇಳಿ ಕೆಲವರನ್ನು